



## SA EXAM PAPERS

---

YOUR LEADING PAST YEAR EXAM PAPER  
PORTAL

Visit SA Exam Papers

[www.saexampapers.co.za](http://www.saexampapers.co.za)



# basic education

---

Department:  
Basic Education  
**REPUBLIC OF SOUTH AFRICA**

## SENIOR CERTIFICATE EXAMINATIONS

**SISWATI LULWIMI LWEKUCALA LWEKWENGETA (FAL)**

**LIPHEPHA LESIBILI (P2)**

**2016**

**EMAMAKI: 70**

**SIKHATSI: Ema-awa 2**

**Leliphepha linemakhasi la-17.**

**TICONDZISO**

1. Fundza lelikhasi ngembikwekutsi ucale kuphendvula imibuto.
2. Ungalifundzi lonkhe liphepha lemibuto. Buka lokucuketfwe ekhasini lelilandzelako bese ubeka luphawu kulowo nalowo mbutu lobutwe ngetincwadzi lotifundze kulomnyaka. Emva kwaloko, fundza leyo mibuto lenetimphawu kuphela bese ukhetsa leyo lofuna kuphendvula yona.
3. Leliphepha lemibuto licuketse TIGABA LETINE.  

SIGABA A: Inoveli	(35)
SIGABA B: Umdlalo	(35)
SIGABA C: Tinzaba letimfisha	(35)
SIGABA D: Tinkondlo	(35)
4. Phendvula imibuto LEMIBILI kuphela. MUNYE umbuto kusinye setigaba letimbili.  

SIGABA A: INOVELI  
Phendvula MUNYE umbuto wenoveli loyifundzile.

SIGABA B: UMDLALO  
Phendvula MUNYE umbuto wemdlalo lowufundzile.

SIGABA C: TINDZABA LETIMFISHA  
Phendvula YOMIBILI imibuto lebutwe ngetinzaba letimfisha.

SIGABA D: TINKONDLO  
Phendvula TOTIMBILI tinkondlo lekubutwe ngato.
5. Sebentisa luhlu lwekutikhumbuta kute usitakale.
6. Landzela ticondziso letisekucaleni kwaleso NALESO SIGABA.
7. Tinombolo tetimphendvulo atihambisane naleto temibuto njengobe tinjalo ephepheni lemibuto.
8. Cala LESO NALESO sigaba ekhasini LELISHA.
9. Siphakamiso sekulawulwa kwesikhatsi: Sebentisa emaminithi la-60 kuleso naleso sigaba.
10. Bhala ngesandla lesibonakalako nalesifundzekako.

**LUHLA LWEKUTIKHUMBUTA**

Lelikhasi litawusita bahlolwa ekukhetseni imibuto LABAFUNA kuyiphendvula ngaphandle kwekufundza lonkhe liphepha lemibuto.

<b>SIGABA A: INOVELI</b>		
<b>Phendvula MUNYE umbuto wenoveli loyifundzile.</b>		
<b>INOMBOLO YEMBUTO</b>	<b>EMAMAKI</b>	<b>LIKHASI</b>
1. <i>Kwasha Tikhotsa</i>	35	5
<b>SIGABA B: UMDLALO</b>		
<b>Phendvula MUNYE umbuto wemdlalo lowufundzile.</b>		
2. <i>Lahloma Ladvuma</i>	35	7
<b>SIGABA C: TINDZABA LETIMFISHA</b>		
<b>Phendvula YOMIBILI imibuto lebutwe ngetinzaba letimfisha.</b>		
3.1 'Litsambo'	18	10
3.2 'Titifiketi'	17	11
<b>SIGABA D: TINKONDLO</b>		
<b>Phendvula TOTIMBILI tinkondlo lobutwe ngato.</b>		
4.1 'Mnukubeti wemvelo'	17	14
4.2 'Likhadi lelibovu'	18	16

**LUHLA LWEKUTIKHUMBUTA**

Lelikhasi litawusita bahlolwa ekukhetseni imibuto LABAFUNA kuyiphendvula ngaphandle kwekufundza lonkhe liphepha lemibuto.

<b>SIGABA</b>	<b>TINOMBOLO TEMIBUTO</b>	<b>LINANI LEMIBUTO LEPHENDVULWAKO</b>	<b>THIKA (✓)</b>
<b>A: Inoveli</b> (Imibuto lemifisha)	1	1	
<b>B: Umdlalo</b> (Imibuto lemifisha)	1	1	
<b>C: Tindzaba letimfisha</b> (Imibuto lemifisha)	2	2	
<b>D: Tinkondlo</b> (Imibuto lemifisha)	2	2	
<b>CAPHELA:</b> Cikelela kutsi uphendvule imibuto lesetigabeni LETIMBILI kuphela.			

**SIGABA A: INOVELI****UMBUTO 1: KWASHA TIKHOTSA – LL Dlamini**

Fundza letheksthi bese uphendvula imibuto letawulandzela.

**ITHEKSTHI A**

'Umuntfu nakakwedzelela kumele umentenjani Sicobolonjwane?' Kubuta Mswati abonakala kutsi uphatseke kabi. 'Emakhosi lawa atifunela ludvumo ngekuhlasele iNgwenyama. Ayati kutsi isandza kubekwa esikhundleni, manje ayikatinti. Bacale umsebenti labangeke bawuphetse. Batitsintsele bomanyovu batihlalele. Kuyawusha tikhotsa tingcongce-ngifunga Somhlolo! Ngabe iNkhosi isenesibindzi sekukhuluma emavi lakhombisa kutetsemba, sibe simo sisibi kangaka? Akusilula kuphunyuula etitseni letinyenti kangaka,' kusho Sicobolonjwane ngekwesaba.

'Angimange ngikhulume nayinye yemakhosi lawo langihlaselako nyalo. Angiwati nawo akangati, kodvwa ayangihlasela. Loku lokwentekako nyalo akunginiki litfuba lekutsi ngicabange inchubo lekumele ngiyilandzele. Bengisengakakhetsi kutsi ngilandzele yababe yekubusa ngekuthula nome ngilinyakatise live ngiphungwe la nale. Angikacedzi nesikhatsi ngikulesikhundla, kodvwa titsa setingangetjani! Sitawuphephiswa njani sive kulesimo lesetfusako lesibukene naso?' Kubuta Sicobolonjwane. 'Kumele ngicabangisise masinyane ngenca yesikhatsi lesesingimpintjile. Lenye inkinga lesibukene nayo yebantfwana baMlambo boBashele naMhlangala labanikitana kuhle kwamphonjane nenja. Kumele ngiyewulamula leyo mphi eMambane. Inkinga lenye yesikhundla lengikuso lesifunwa bendlu yaketfu,' kusho Mswati akhombisa sibindzi nekukhululeka. 'Kwati labalele kutsi sitawuphuma njani kuletinkinga,' kusho Sicobolonjwane.

'Somcuba! Uyativela-ke nawe mnaketfu kutsi simo sibi. Ngiphe seluleko lewubona kutsi sitawusenta siphumelele,' kusho Mswati asagucukele kuSomcuba. 'Sicobolonjwane ngibone sengatsi uyahabisa Ngwenyama. Ngako-ke ngitsi ungetfuki mnaketfu akukho lekuyawukuphatamisa esikhundleni lewukuso,' kuphendvula Somcuba amisa Mswati sibindzi.

[Likhasi 6–7]

1.1 Shano kutsi Mswati uvetwa angumlingisi lonesimilo lesinjani kuletheksthi lengenhla?

Khetsa YINYE imphendvulo.

- A Ngumlingisi lotitsandzako.
- B Ngumlingisi lotetsembako.
- C Ngumlingisi lotentisako.
- D Ngumlingisi lovilaphako.

(1)

- 1.2 Kulabadlali labalandzelako ngumuphi lohamba embili ekubangiseni Mswati bukhusi kuletheksthi lengenhla?  
Khetsa YINYE imphendvulo.  
A NguFokotsi  
B NguNdlela  
C NguSomcuba  
D NguSidvwala (1)
- 1.3 Nguyiphi inkinga labukene nayo Mswati kuletheksthi lengenhla? (1)
- 1.4 Nguyiphi indlela yekubusa leyalandzelwa nguMswati wesibili kutsi akhone kuncoba lamakhosi bekamhlasela? (1)
- 1.5 Endzimeni yesibili kunenkholelo letsite, yibhale phasi bese usho kutsi iluhlobo luni? (2)
- 1.6 Ngabe seluleko samake waMswati sekutsi abite bomnakabo baletse kuthula nekuvana esiveni, saphumelela yini? (2)
- 1.7 Lutfolakala kuphi luvutfondzaba kulenzaba? (2)
- 1.8 Ucabanga kutsi umbhali bekahloseni ngekusibhalela lenoveli letsi *Kwasha Tikhotsa*? (2)
- 1.9 Chaza lenkhulumo yaMswati letsi, 'Titsa setingangetjani'. (2)
- 1.10 Sihloko lesitsi, *Kwasha Tikhotsa*, siyahambisana yini nalokwenteka kulenoveli? Usho ngani? (2)
- 1.11 Ngabe lenzaba, yenteka esikhatsini sakudzala nobe sanyalo yini? Sekela imphendvulo ngemaphuzu LAMABILI. (3)
- 1.12 Ngabe uyavelana yini naSomcuba ngendlela labulawa ngayo? Nika tizatfu LETIMBILI. (3)
- 1.13 Belisho kutsini leliphupho laSidvwala nasifundza lenoveli? (2)
- 1.14 Aliciniso nobe aliphutsa yini lamavi aSomcuba latsi, 'ungetfuki mnaketfu akukho lokuyawukuphatamisa esikhundlleni', nasibuka lenoveli yonkhe? Sekela imphendvulo yakho ngemaphuzu LAMABILI. (3)
- 1.15 Catsanisa indlela lebatsatsa ngayo tintfo boFokotsi naNdlela kulenoveli. (2)
- 1.16 Ngabe simfanele yini Somcuba lesiphetfo sakhe kulenoveli? Sekela imphendvulo yakho. (2)
- 1.17 Ngusiphi sifundvo lesitfolakala kulenoveli nasibhekise kuSicobolonjwane? (2)
- 1.18 Lenkhulumo yaSomcuba letsi, 'Ngitanenta tindvuna tami letinkhulu' bekayisuselaphi nasibhekisa endzabeni? (2)

**SAMBA SESIGABA A: 35**

**SIGABA B: UMDLALO****UMBUTO 2: LAHLOMA LADVUMA – Z Motsa**

Fundza lethekesthi bese uphendvula imibuto letawulandzela.

**ITHEKSTHI B**

NDVUKUTEMPHI: Ufike nini wena lapha? (*Ubeka phansi tikhali takhe ubuyela esihlalweni.*)

MADZANDZA: (*Etama kwehlisa kuphakama kwemaphaphu*)  
Ngiyangena nje Temphi. Ninjani vele?

NDVUKUTEMPHI: Ucinisile?

MADZANDZA: Hawu? Yebo ngiyangena nje! Nalaba labeme esangweni bangafakaza.

NDVUKUTEMPHI: Cha akudzingeki loko. (*Ngemoya lophansi*)  
Kadze sanigcina.

QEDIZIZWE: E-e! Kungaba kuhle mine ngicele indlela,  
Zinyane! Masithi kuzohamba kanjalo-ke Zinyane leSilwane.  
Masiyibone ngosuku loButimba leyo nyamazane. Ayixabene!

NDVUKUTEMPHI: Kulungile Zulu, asimise kanjalo. (*Aphume Qedizizwe*) Tjela mine,  
ukhala ngani-ke lomuhla?

MADZANDZA: Kute lengikhala ngako. Ngitse ase ngitekubona nje ngive kutsi  
solo mane uyakhiphita yini ngalomntfwanakho ...

NDVUKUTEMPHI: Ngakutjela kutsi angati lutfo! Ufuna ngikhulume kangaki?

MADZANDZA: Uyati angiva kutsi lomntfwanami usikhubekiso ngani ngoba  
nemkhosi sewengcile awukabutfoli bukhosi lobe ubu ...

NDUKUTEMPHI: (*Asondzele kuye kungatsi ufuna kumbeka sandla*) Ye wena!  
Yekela tindzaba letingesito takho uyangiva?

MADZANDZA: Cha kumangala nje kutsi sewusikhubekiso ngani nyalo. Kumbe  
vele awusangitsandzi? Mhlawumbe bacinisile laba labatsi liso  
lakho selinamatsele kuKhetsiwe, iNdlovuka ...

NDVUKUTEMPHI: Khetsiwe wani? Leyo ntfo leyo! Nginje nje nje ngiyo! Nx!

MADZANDZA: Temphi, vele uyamphika lomntfwana?

NDVUKUTEMPHI: Uvile nje? Ngiphindze kangaki?



MADZANDZA: Ulahla litsambo lakho? Cha angikushiye-ke. Bengitsi umfula sewubohlile. (*Atsi nase afulatsela nje agucuke ambuke atsi.*) Ubolibamba lingashoni. Siphundvu sibohlala sibona ngoba labosa ngebumnyama esangweni bangahle bose nemantjontjo akho uwabukile, tinyenti kabi tinkhomo tilindze kuhlatjwa.

NDVUKUTEMPHI: (*Etfukile*) Tinkh ... kuhlatjw ... Utsini?

[Likhasi 45]

2.1 Bhala sibekandzaba sendzawo saletheksthi lengenhla.

Khetsa YINYE imphendvulo.

- A Esangweni
- B Entsangeni
- C Emasimini
- D Emphelave

(1)

2.2 Nguyiphi indzima ledlalwa nguNdvukutemphi emdlalweni wonkhe?

Khetsa YINYE imphendvulo.

- A Ngumcabanisi
- B Yimbangi
- C Ngumelekeleli
- D Lichawe

(1)

2.3 Bekuyini imbangela yekubitwa kwaVusematfwa ngenyamazane kuletheksthi lengenhla?

(1)

2.4 Shano sigodlo lapho kwenteka khona lomdlalo.

(1)

2.5 Ngikuphi kulesicashunwa lokukudvonsa kutsi ufundze lomdlalo ute uyowufika esiphetfweni?

(2)

2.6 Ngusiphi sigameko lesenta kutsi Tsembative atfolakale esigodlweni abitwa ngenmtfwana wenkhosi?

(2)

2.7 Bekuyini injongo yembhali ekubhaleni lomdlalo?

(2)

2.8 Bhala KUBILI lokwenta Sigwaca abe ngumdlali lotsembekile kuTsembative.

(2)

2.9 Madzandza ungumlingisi loneluvulo emdlalweni. Veta secwayiso lowasinika Tsembative.

(2)

- 2.10 Bekasho kutsini Madzandza nakatsi, 'Ubolibamba lingashoni'?  
Khetsa YINYE imphendvulo.  
A Tintfo kumele tihlale tingakugucukeli.  
B Tintfo kumele tihlale tingakubambi.  
C Tintfo kumele tihlale tingaboli.  
D Tintfo kumele tihlale tingakusiti. (1)
- 2.11 Kubakhona kwaKhetsiwe kulomdlalo kuletsa yiphi inkhululeko emantfombataneni alomuhla? (2)
- 2.12 Bekuyini inhloso yekunatsisa Vusematfwa tjwala? (2)
- 2.13 Lutfolakala kuphi luvutfondzaba kulomdlalo? (2)
- 2.14 Ngekubona kwakho yini leyabangela Ndvukutemphi kutsi aphike umntfwana waMadzandza? Sekela imphendvulo yakho. (2)
- 2.15 Chaza lenkhulumo yaMadzandza letsi, 'Bengitsi umfula sewubohlile'. (2)
- 2.16 Ngekubona kwakho Ndvukutemphi unasiphi similo nawulalela lenkhulumo letsi: Khetsiwe wani? Leyo ntfo leyo! Nginje nje nje ngiyo! Nx! Sekela imphendvulo yakho. (2)
- 2.17 Ngekubona kwakho bekukahle yini kutsi iMbiba ifune kubeka inkhosi isaphila? Sekela imphendvulo yakho. (2)
- 2.18 Ngusiphi sifundvo lesisitfolo ngaQedizizwe kulomdlalo? (2)
- 2.19 Uyavumelana yini nalombono lotsi, 'Lutsandvo ngumancoba?' Fakazela loku ngekuhamba kwaKhetsiwe naTsembative. (2)
- 2.20 Ngabe liphupho leMbiba lafezeka yini nangabe ubuka siphetho salomdlalo? Sekela imphendvulo yakho. (2)

**SAMBA SESIGABA B: 35**

**SIGABA C: TINDZABA LETIMFISHA****UMBUTO 3: LITSAMBO – EJ Mhlanga**

Phendvula YOMIBILI imibuto lebutwe ngetindzaba letimfisha.

**3.1 'LITSAMBO' – JJ Ncongwane**

Fundza lethekesthi lengentasi bese uphendvula imibuto letawulandzela.

**ITHEKSTHI C**

'Ye LaMduli, ngicela kutsi singaphikisani ngaloko ngobe ngatsi mine angisiyo ifemu lapha kami. Mine bengitsi siyasitana nje ... Sisitana njani? Buka nyalo sengikugadzela nemntfwana kepha umholo solo awukangikhuphuleli? Phela lomsebenti sewandzile nyalo. Nemholo-ke awenyuke ngobe netintfo futsi setenyukile. Cha, lapho-ke shengatsi ngeke ngiphumelele ...'

'Nangabe usho njalo-ke ngicela kutsi lomntfwanakho umuse le ekhreshi utewuva kutsi batakubita malini kugadza umntfwana. Etinkhulisa babita emakhulu lamatsatfu emarandi kugadza nje umntfwana. Buka-ke mine ungisebentisa njengesigcili sakho, ngenta yonkhe lemisebenti yalapha kakho kepha unginika nje emakhulu lamabili emarandi. Hhayi make Shongwe ngicabangele nami nebakitsi ngingumuntfu. Lolokudzingako nami ngiyakudzinga. Manje wena bewubona kutsi ngikukhuphulele ngamalini?' Kubuta make Shongwe eva nje kutsi lendzaba imngena ematinyweni njengamangoza.

'Uyabona make Shongwe wena ufundzile, usebenta kahle lapha esibhedlela. Njengaloku bewungekho emsebentini, tonkhe leto tinyanga letintsatfu angitsi bakunike wonkhe umholo wakho? Yebo banginike wonkhe. Angitsi uyati nawe kutsi le etinkhulisa babita malini kugadza nje kuphela umntfwana? Yebo ngiyati.'

'Angitsi uvile nawe emisakatweni, wabona futsi nakumabonakudze kutsi hulumente wetfu lomusha umemetele kutsi tonkhe tisebenti tasemakhaya kufute tiholelwe lokungenani R1 500 ngenyanga? Manje-ke mine ngitsi ngikhuphulele lomholo wami lokungenani unginike incenye yalemali lokufute kutsi ngabe ungiholela yona.'

[Likhasi 23–24]

3.1.1 Ngusiphi simo lesisitfolo kulabalingisi labakulethekesthi lengenhla?

Khetsa YINYE imphendvulo.

- A Simo sekungabingelelani.
- B Simo sekungakhulumisani.
- C Simo sekungakhutsatani.
- D Simo sekungavisisani.

(1)

- 3.1.2 Lenkhulumo yamake Shongwe letsi, 'lenzaba imngena ematinyweni njengamangoza' inasiphi sinongo senkhulumo?  
Khetsa YINYE imphendvulo.  
A Sifaniso  
B Sifanisongco  
C Sihabiso  
D Selutfo (1)
- 3.1.3 Loludvweshu lolusemkhatsini waLaMdluli namake Shongwe luluhlobo luni? (1)
- 3.1.4 Nika indzawo lapho yenteka khona lenzaba lemfisha. (1)
- 3.1.5 Bekasho kutsini LaMdluli nangabe atsi, 'Usangiholela lamantongomane'? (2)
- 3.1.6 Loku lakhala ngako LaMdluli kuletheksthi lengenhla kuyenteka yini emmangweni lesiphila kuwo? Sekela imphendvulo yakho. (2)
- 3.1.7 Uma ulalela emavi aLaMdluli kulenzaba lemfisha, ungatsi sinjani similo sakhe? Sekela imphendvulo yakho. (2)
- 3.1.8 Itsini incikitsi yalenzaba lemfisha? Sekela imphendvulo yakho. (2)
- 3.1.9 Ngusiphi sifundvo lesitfolakala kulenzaba lemfisha? Sekela imphendvulo yakho. (2)
- 3.1.10 Ngabe inkinga yaLaMdluli yacatululeka yini nangabe ubuka siphetho salenzaba? Sekela imphendvulo yakho. (2)
- 3.1.11 Kube wena bewunguMake Shongwe, ngusiphi sincumo lebewungasitsatsa ngalenzaba yaLaMdluli yekwenyuselwa liholo? (2)

**NA****3.2 'TITIFIKETI' – JJ Thwala**

Fundza letheksthi lengentasi bese uphendvula imibuto letawulandzela.

**ITHEKSTHI D**

'Utawuboshwa wena Ndzabatakhe ngekukhuluma ngetitifiketi sengatsi unato, kantsi utifanela nami Sifiso nje. Tsine sinawe sihlushwa tifiso nje tekuba netitifiketi,' kusho Sifiso akhombisa kwedzelela. Waphatseka kabi kakhulu Ndzabatakhe. Wabashiya esitubhini lapho. Wangena endlini wadvonsa imvilophi lenkhulu lemhlophe lenetitifiketi letimbili nediploma. Sitifiketi se 'O' level; B.A. kanye neDiploma yekufundzisa. Wabuya nayo watwubakhombisa. Wefuka Musa, ngobe abecala kubona emaphepha lakhombisa imfundvo lephakeme. Sifiso wabuka kanye watsi, 'kahle kudlala ngatsi wena! Loku lowusikhombisa kona ngemanyela, tiphi tona titifiketi mbamba? Utawuyenga labasandza kotalwa, hhayi tsine.'

'Utsini ngaletitembu tasemaphoyiseni letishaywe kuletitifiketi kukhombisa kutsi ngito sibili?' kusho Ndzabatakhe. 'Utawuyenga labayengekako! Musa kudlala ngatsi Ndzabatakhe! Umuntfu lonaletitifiketi akafani nawe'. Inkhulumo yakhe izotsile kukhombisa kutsi yesichwichwici. Akahambi akhuluma ngetitifiketi nome kukuphi. Emakilasini lawafundzisako uyaphila. 'Bafundzi bajabulela lwati kunekutsi batjelwe ngetitifiketi,' kusho Sifiso agcizelela kutsi loku lakukhulumako ukusho ngenhlitiyo yakhe yonkhe. 'Yekela umona Sifiso. Umona uyingoti ebantfwini,' kusho Ndzabatakhe. 'Kutjelwa liciniso kuba nemona?' Kubuta Sifiso. 'Ngikukhombisile emaphepha lafakazako kutsi ngahlala esikolweni ngafundza. Yini-ke lekumele ngiyikhokhe nyalo uyibone kuze ukholwe?'

[Likhasi 107–108]

- 3.2.1 Bangaki balingisi kulenzaba lemfisha letsi Titifiketi? (1)
- 3.2.2 Hlobo luni lweludweshu lolutfolakala endzimeni ye-2 kuletheksthi lengenhla?  
Khetsa YINYE imphendvulo.  
A Lwasemkhatsini  
B Lwasekugcineni  
C Lwangaphandle  
D Lwangekhatsi (1)
- 3.2.3 Ngumuphi umlingisi lomkhulu kuletheksthi lengenhla?  
Khetsa YINYE imphendvulo.  
A NguMphini  
B NguMusa  
C NguSifiso  
D NguNdzabatakhe (1)
- 3.2.4 Lesihloko lesitsi, 'Titifiketi' siyahambisana yini naloku lokwenteka kulenzaba lemfisha? Vuma nobe uphike ngekwesekela imphendvulo yakho. (2)
- 3.2.5 Ligama laNdzabatakhe ngabe liyamlandzela yini nangabe ubuka tento takhe? Sekela imphendvulo yakho. (2)
- 3.2.6 Ngabe tento taNdzabatakhe tiyemukeleka yini njengemuntfu lofundzile? Bhala KUBILI. (2)
- 3.2.7 Lamavi alabalingisi labangenhla asivetela kutsi lenzaba lemfisha yenteka ngesikhatsi sanyalo. Sekela nobe uphikise lesitatimende ngemaphuzu LAMABILI. (2)

- 3.2.8 Kungani Musa amangale nangabe Ndzabatakhe amkhomba titifiketi takhe? (2)
- 3.2.9 Ngekubona kwakho emavi aSifiso latsi, 'Utawuboshwa wena Ndzabatakhe ngekukhuluma ngetitifiketi sengatsi unato', ngabe abeliciniso yini? Sekela imphendvulo yakho. (2)
- 3.2.10 Wena njengemuntfu losebenta emtsetfweni bewungatsatsa siphi sincumo ngaletitifiketi taNdzabatakhe letingekho emtsetfweni? (2)

**SAMBA SESIGABA C: 35**

**SIGABA D: TINKONDLO****UMBUTO 4: LETFWESE – PT Jele, JJ Thwala**

Phendvula TOTIMBILI tinkondlo lekubutwe ngato.

4.1 Fundza lenkondlo lelandzelako bese uphendvula imibuto letawulandzela.

**Mnukubeti wemvelo – AT Fakude**

- 1 Utsini ngalomoya lowunukubeta nsuku tonkhe?
- 2 Utsini ngalamanti lowakhipha sitfunti?
- 3 Utsini ngalomhlaba lowukhipha buwona?
- 4 Utsini ngalolwandle loluncisha inhlonipho?
- 5 Vele sonkhe sesihlukubetekile,
- 6 Vele sonkhe sesihluphekile,
- 7 Sekwanele Mhlukubetindzini.
- 8 Salusikhawula ngekushesha.
- 9 Kutsanti bekwekhutwa wen' eMgwenya
- 10 Itolo bekwelulekwa wen' evenini yakho yentfutfu.
- 11 Namuhla kusahhunyutwa wena ngemfuhlumfuhlu yetibi takho
- 12 Tehle letingeyusulwa ngumuntfu,
- 13 Akhale Noyana,
- 14 Tikukhalele takaSigonyela.
  
- 15 Emabhodlela, emabhodlela emigwacweni yetfu
- 16 Asihlaba sihlabeke enyameni yetfu
- 17 Emaphepha, emaphepha emabaleni etfu
- 18 Aphephuka sihlabeke etindleleni tetfu
- 19 Tincamu, tincamu etindleleni tetfu
- 20 Tincamul' imphilo yetfu eveni ngekushesha
- 21 Kantsi yini ngawe Mnukubeti?
- 22 Kantsi kwakhala nyonini kuwe?
- 23 Kantsi wabhunyiselwa ngatiphi wena?
- 24 Usilwane cobo lwaso wena
- 25 Sekwenele Mnumzane – COLA.
  
- 26 Mnukubeti, Mnukubeti,
- 27 Cabanga, ucabangisise,
- 28 Zindla uzindlisise
- 29 Tinsuku takho setibaliwe,
- 30 Sala kutjelwa sibona ngemopho.

[Likhasi 37]

- 4.1.1 Hlobo luni lwesinongo senkhulumo lesitfolakala kulomugca lolandzelako?  
'Usilwane cobo kwaso wena'  
Khetsa YINYE imphendvulo.  
A Sifaniso  
B Selutfo  
C Simuntfutiso  
D Sifanisongco (1)
- 4.1.2 Shano luhlobo lwemvumelwano loludvwetjelwe kulemigca lelandzelako?  
'Vele sonkhe sesihlukubetekile,  
Vele sonkhe sesihluphekile,'  
Khetsa YINYE imphendvulo.  
A Imvumelwanosicalo.  
B Imvumelwanosigcino.  
C Imvumelwanomaphakatsi.  
D Imvumelwanomkhatsini. (1)
- 4.1.3 Bhala luchumano lolutfolakala emgceni we-1 kuya kuwe-4 kulenkondlo lengenhla.  
Khetsa YINYE imphendvulo.  
A Luchumanosicalo.  
B Luchumanosigcino.  
C Luchumanosiphambano.  
D Luchumanomaphakatsi. (1)
- 4.1.4 Hlobo luni lwesifanamsindvo loludvwetjelwe kulomugca longentasi?  
'Emaphepha, emaphepha emabaleni etfu' (1)
- 4.1.5 Nika inchazelo yalesisho lesidvwetjelwe kulomugca lolandzelako.  
'Kantsi **kwakhala nyonini** kuwe?' (Umugca 22) (2)
- 4.1.6 Shano kutsi tiphumaphi letincamu lakhuluma ngato sonkondlo kulomugca lolandzelako?  
'Tincamu, tincamu etindleleni tetfu' (Umugca 19) (2)
- 4.1.7 Usho kutsini sonkondlo nakatsi, 'Akhale Noyana'? (Umugca 13) (2)



- 4.1.8 Bhala imigca leMIBILI letfolakala kulenkondlo lekhombisa kutsi sikhatsi salabanukubeti bemvelo sesiphelile futsi batawutisola. (2)
- 4.1.9 Ngusiphi sifundvo lesitfolakala kulenkondlo lengenhla? (2)
- 4.1.10 Nika tintfo leTINTSATFU letihlukubetekako nakunukubetwa imvelo. (3)

**NA**

- 4.2 Fundza lenkondlo lengentasi bese uphendvula imibuto letawulandzela.

**Likhadi lelibovu – CD Masilela**

- 1 Imphilo inguphansi – phezulu,  
2 Wena lowabona kunatsa kwenkhukhu.  
3 Noma ingakhuluphala igcwale indlu,  
4 Ungatikhapheli likhadi lelibovu!  
5 Akucali futsi akugcini ngawe – phakama uye phambili!  
6 Lenkingana loyenweba ibe ngubhazabhaza iyinselele.  
7 Tibale tibusiso takho ucaphela:  
8 Ingcondvo isikhali lesinemandla – khetsa imphilo!  
9 Vula emehlo, maningi ematfuba lapha ngephandle,  
10 Tsani ntinini ngelitubane utsatse litfuba lakho.  
11 Sigwaca lesihle ngulesishoshako.  
12 Ungacali nje, utinikete likhadi lelibovu!

[Likhasi 62]

- 4.2.1 Hlobo luni lwenkondlo lena lengenhla?  
Khetsa YINYE imphendvulo.  
A Inkondlo legcekako.  
B Inkondlo leyi-eleji.  
C Inkondlo leyi-ephiki.  
D Inkondlo leyi-sonethi. (1)
- 4.2.2 Bunkondlo buni lobutfolakala emgceeni we-12? (1)
- 4.2.3 Chaza lesaga lesilandzelako?  
'Sigwaca lesihle ngulesishoshako.' (Umugca 11)  
Khetsa YINYE imphendvulo.  
A Umuntfu lodzinga tintfo letinhle akasebenti.  
B Umuntfu lodzinga lusito uyasukuma ayolufuna.  
C Umuntfu lodzinga kuphumelela uyahlala ayekele.  
D Umuntfu lodzinga kudla uyalala angapheki. (1)

- 4.2.4 Sonkondlo ulusebentiselani loluphawu loludvwetjelwe kulomugca longentasi?  
'Ungatikhipheli likhadi lelibovu!' (1)
- 4.2.5 Shano kutsi lisetjentiswa kuphi likhadi lelibovu? Bhala liphuzu LINYE. (1)
- 4.2.6 Shano kutsi bunkondlo buni lobutfolakala kulomugca longentasi.  
'Imphilo inguphansi – phezulu' (Umugca 1)  
Khetsa YINYE imphendvulo.  
A Silinganisamcondvo  
B Sihabisamcondvo  
C Sihloniphamcondvo  
D Siphukutamcondvo (1)
- 4.2.7 Bekacondzeni sonkondlo ngalomugca lolandzelako?  
'Tsani ntinini ngelitubane utsatse litfuba lakho.' (Umugca 10) (2)
- 4.2.8 Phawula ngephethini yalemigca lelandzelako.  
'Noma ingakhuluphala igcwale indlu, Ungatikhipheli likhadi lelibovu!' (Umugca 3–4) (2)
- 4.2.9 Chaza lomugca kutsi usho kutsini:  
'Ingcondvo isikhali lesinemandla – khetsa imphilo!' (Umugca 8) (2)
- 4.2.10 Ngekubona kwakho nguwaphi lamatfuba sonkondlo lakhuluma ngawo kulomugca longentasi. Bhala MABILI.  
'Vula emehlo, maningi ematfuba lapha ngephandle' (Umugca 9) (2)
- 4.2.11 Sonkondlo bekakusiphi simo nakabhala lenkondlo? Sekela ngekucaphuna umugca enkondlweni lengenhla. (2)
- 4.2.12 Nguwuphi umlayeto lovetwa ngulenkondlo lengenhla? (2)

**SAMBA SESIGABA D: 35**  
**SAMBA SAKO KONKHE: 70**